

Ár 2009, hin 23. november

**91.**

**09/00752 Fíggjarstöðan á tekniska økinum 2009.**

Til nevndarfundirnar í sept. varð upplýst, at fíggjarliga stöðan á tekniska økinum fyrra hálfvár 2009 vísti javnvág, og at tað mesta av íløgujáttanini var brúkt. Ein gjøgnumgongd av fíggjarviðurskiftunum og tørvinum í september vísir, at ov lítið av peningi er tøkur til bráðfeingis arbeiðir, sum koma undan kavi dagliga, men tann samlaði raksturin av tekniska økinum sær út til at halda, men hetta bert um onkrar reguleringar verða gjørdar og um ikki stórar óvæntaðar útreiðslur koma. Sí frágreiðing og tilmæli í 4 pkt. frá býarverkfrøðinginum.

Tekniska nevnd viðgjørði tilmælið frá Hera Hammer, býarverkfrøðingi, dagf. 02.10.09. Nevndin tekur undir við tilmælinum pkt. 1,2,3 og 4.

Fíggjarnevndin tekur undir við TN 06.10,09

Hetta mál verður lagt fyri til seinnu samtykt.

**Býráðsins samtykt:** Tilmælið samtykt

**92.**

**09/00833 Innilokan av ístransportbandi – Kósin.**

Søkt verður, vegna Kósavirkið, um loyvi til innilokan av ístransportbandinum millum kantinuna og íshúsið, umleið 40m<sup>2</sup>. Nýtslan á økinum verður tann sama sum áður. Hetta er krav frá Heilsufrøðiligu Starvsstovuni, í samband við, at virkseimið skal byrja aftur á Kósin. Mælt verður til at geva loyvi og at fáa tey matrikuleru viðurskiftini í lagi hesum viðvíkjandi.

Havna- og Vinnunevndin tekur undir við tilmæli frá T.U., dagf. 30.10.09.

Tekniska nevnd tekur undir við tilmæli frá T.U. dagf., 30.10.09.

**Býráðsins samtykt:** Tilmælið samtykt

**93.**

**09/00805 Setan av vakstrarbólki – uppskot.**

Víst verður til uppskot frá Jógvani Skorheim, varaborgastjóra, dagf. 22. oktober 2009, har m.a. verður sagt, at ein kanning eigur at verða sett í verk, ið skal lýsa ymiskar spurningar um "vækstur".

Á fundi 02.11.09 vil Byggi- og býarskipanarnevndin hava málið betur lýst.

Heilsu- og umhvørvisnevndin mælir til, at málið verður lýst betur við atliti til: Hvør skal fremja kanningina, kostnað og endamálið við hesari. Nevndin mælir eisini til, at ein vakstrar-bólkur verður settur við lokalum fólki at koma við hugskotum til menning av býnum.

Ferðslunevndin tekur undir við tilmælinum frá Heilsu- og umhvørvisnevndini, dagf. 02.11.09.

Havna- og vinnunevndin tekur undir við Byggi- og býarskip-anarnevndini, dagf. 02.11.09.

Tekniska nevnd viðgjørði skriv frá Jógvani Skorheim, vara-borgarstjóra, dagf. 22.10.09. Nevndin tekur undir við tilmæli frá Heilsu- og umhvørvisnevndini, dagf. 02.11.09.

Sosíala nevnd viðgjörði skrif frá Jógvani Skorheim, vara-borgarstjóra, dagf. 22.10.09. Nevndin tekur undir við tilmæli frá Heilsu- og umhvörvisnevndinni, dagf. 02.11.09.

Mentanarnevndin tekur undir við uppskoti til vakstrarbólks, men mælir til, at í fyrstu syftu verður skipað fyri einum fundi til hugarák um uppskot til vøkstur í kommununi. Annars verður mælt til, at hvør nevnd sær setur kr. 20.000 av til endamálið. Í sambandi við eina móguliga seinni endurskoðan av fíggjarætlan-ini verður mælt til at fáa sett meir av til endamálið.

Fíggjarnevndin mælir til, at settur verður ein trímannaður stýrisbólkur at standa fyri verkætlanini, mannaður við umboðum úr Mentanarnevndinni, Havna- og vinnunevndinni og Sosialu nevnd. Vísandi til samtyktina í Heilsu- og umhvörvisnevndinni 02.11.09, verður bólkurin at gera eina ætlan fyri arbeiðið og at leggja hesa fyri nevndirnar, áðrenn farið verður til verka. Í mun til tað fíggjarliga hevur bólkurin tilvísing til Fíggjarnevndina.

**Býráðsins samtykt:** Tilmælið frá Fíggjarnevndinni samtykt.

**94.**

**09/00518 Avdráttarskái – Grunnurin Mentanarhúsið Atlantis.**

Vísandi til skrif 22.10.09 til N. Sparikassa verður sagt frá, at býráðið gevur sítt samtykki um at veita avdráttarskáa í seks mánaðar. Hetta tí, at grunnurin er í akuttum gjaldførstrupuleik-um, sí eisini fundarfrásøgn 15.10.09. Sí eisini tilmæli frá umsitingini, dagf. 02.11.09 í 3. ptk.

Mentanarnevndin tekur undir við tilmæli 02.11.09 pkt. 1. Vísandi til pkt. 3 verður mælt til, at tikið verður upp í sambandi við eina endurskoðan av fíggjarætlanini 2010 um til ber at játta kr. 50.000 til lámsgjald.

Fíggjarnevndin tekur undir við Mentanarnevndinni 10.11.09.

**Býráðsins samtykt:** Tilmælið samtykt

**95.**

**09/00826 Barnaverndartænastan – útreiðslur 2009.**

Víst verður til hjálagda budgetsaldolista og hjálagda kontuavrit. Umsitingin er vitandi um, at barnaverndartænastan hevur hægri útreiðslur í ár enn avsett er á játtanini, sí skrif frá umsitingini, dagf. 30.10.09.

Málið hevur verð til kunning í Sosialu nevnd. Nevndin hevur ongar viðmerkingar.

Fíggjarnevndin tekur meirnýtsluna til eftirtektar, og heitir samstundis á umsitingina um í mest móguligan mun at halda aftur í útreiðslunum, har hetta verður mett at vera ráðiligt.

**Býráðsins samtykt:** Tilmælið samtykt

**96.**

**09/00853 Nýtt teppi til svimjihyljarnar.**

Sum kunnugt hevur Býráðið játtað, at kr. 350.000 verða nýttar til útvegan av teppi og uppsetan av rullum til teppi í svimjihøll-ini, eins og onnur smærri arbeiði, og at hetta verður gjørt av rakstraravlopi hjá svimjihøllini í 2009. Víst verður til tilmæli 08.10.09 og til býráðsviðtøku 20.10.09.

Mentanarnevndin tekur undir við tilmæli dagf. 06.11.09.

Hetta mál var ikki á upprunaligu skránni fyri mentanarnevndarfundin og kom tí ikki við á fíggarnevndarfundin, sum var beint eftir mentanarnevndarfundin. Málið má tó fremjast beinanvegin og fer tí beinleiðis frá mentanarnevndini til býráðið.

**Býráðsins samtykt:** Tilmælið samtykt

**97.**

**09/00282 Fíggarætlan 2010 – býráðið.**

Víst verður til viðgerðina higartil í nevndum og býráði og samskiftið við Fíggjarmálaráðið (FMR) um áseting av skattaprosenti íløgum og avdráttum.

Á temafundi 19. november 2009 viðgjørði býráðið málið, og komu nevndirnar tá til fylgjandi niðurstøður:

Sosiala Nevnd, Heilsu- og Umhvørvisnevndin, Tekniska Nevnd, Mentanarnevndin, Byggi- og Býarskipanarnevndin, og Havna- og Vinnunevndin taka undir við fyriliggjandi uppskoti til fíggarætlan fyri árið 2010, dagfest 19.11.2009, sum javnvigar við fylgjandi høvuðstølum (mill. kr.):

Inntøkur:	122,75
Rakstur:	85,90
Rentur:	9,90
Íløgur:	20,20
Avdráttir:	6,75
Javnvág:	0

Heilsu- og Umhvørvisnevndin, Tekniska Nevnd og Byggi- og Býarskipanarnevndin mæla til 22,25% í kommunuskatti og Kr 4.000,- í barnafrádrátti.

Ein meiriluti í Sosialu Nevnd (Elsebeth G. Hansen, Jákup N. Mikkelsen, Steinbjørn O. Jacobsen og Auðunn Konráðsson), ein meiriluti í Mentanarnevndini (Jógvan Skorheim, Elsebeth G. Hansen, Jákup N. Mikkelsen og Óluva Klettskarð) og ein meiriluti í Havna- og Vinnunevndini (Óli M. Lassen, Auðunn Konráðsson, Steinbjørn O. Jacobsen og Hans Arne Bertholdsen) mæla til 22,25% í kommunuskatti og Kr 4.000,- í barnafrádrátti.

Ein minniluti í Sosialu Nevnd (Atli S. Justinussen), ein minniluti í Mentanarnevndini (Atli S. Justinussen) og ein minniluti í Havna- og Vinnunevndini (Atli S. Justinussen) mælir til 21,75% í kommunuskatti og Kr 4.000,- í barnafrádrátti.

Fíggarnevndin tekur undir við meirilutanum í Mentanarnevndini 19-11-2009, meirilutanum í Sosialu Nevnd 19-11-2009, meirilutanum í Havna- og Vinnunevndini 19-11-2009, Teknisku Nevnd 19-11-2009, Byggi- og Býarskipanarnevndini 19-11-2009 og Heilsu- og Umhvørvisnevndini 19-11-2009.

Tilmælið viðvíkjandi fíggarætlanini (útreiðslusíðuni) [§40 í KSL]:

Vísandi til nevndartilmælini, mælir Fíggarnevndin býráðnum til at samtykkja fyriliggjandi uppskot til fíggarætlan, dagfest 19-11-2009, sum javnvigar við fylgjandi høvuðstølum (mill. kr.):

Inntøkur:	122,75
Rakstur:	85,90
Rentur:	9,90
Íløgur:	20,20
Avdráttir:	6,75
Javnvág:	0

Tilmælið viðvíkjandi kommunuskattaútskrivingini [§40 í KSL]:

Nevndin mælir býráðnum til at samtykkja 22,25% í kommunuskatti og Kr 4.000,- í barnafrádrátti.

**Býráðsins samtykt:** Broytingaruppskot frá ASJ, ÓML, AK og Jgv. Skorheim, dagf. 19.11.09, samtykt við 11 atkvøðum fyri og 0 ímóti.

Broytingaruppskot frá ASJ, dagf. 23.11.09, fall við 1 atkvøðu fyri og 10 ímóti.

Tilmælið frá Fíggjarnevndini viðv. fíggjarætlanini (útr.) samtykt við 11 atkvøðum fyri og 0 ímóti.

Tilmælið frá Fíggjarnevndini viðv. kommunuskattaútskrivingini samtykt við 10 atkvøðum fyri og 1 ímóti (ASJ).

## 98.

### **09/00315 Bygging av ellis- og røktarheimi í miðbýnum.**

### **09/00572 Fígging av røktarheimi í Klaksvík**

Víst verður til viðgerðina higartil í nevndum og býráði og samskiftið við Almanningamálaráðið (AMR) og Fíggjarmálaráðið (FMR) um málið, herundir eitt nú fylgjandi:

Á býráðsfundi 23. juni 2009 samtykti býráðið, eftir tilmæli frá nevndum, at taka undir við bygging av ellis- og røktarheimi.

Treytað tilsøgn frá AMR, dagfest 13. oktober 2009, um studningslán til bygging av ellis- og røktarheimi í Klaksvík.

Frásagnir frá fundum millum kommununa og FMR 20. oktober og 27. oktober 2009 og teldupostur frá AMR til Gunvá við Keldu, borgarstjóra, dagfestur 28. oktober 2009.

Tann 4. november 2009 er málið til kunning í Sosialu Nevnd.

Kunning frá borgarstjóranum til allar býráðslimir, send við telduposti 5. november 2009, um samskifti og fundir við peningarstovnar og við FMR, og at endalig umsókn til AMR verður latin inn.

Skriv til AMR, dagfest 6. november 2009, har – vísandi til treytaðu tilsøgn AMRs – greitt verður frá tillagaðu verkætlanini við 24 búplássum, sum er mettt at kosta 47 mill. kr., sum fevnir um eina samlaða gólvvidd á 2500 fermetrar, og har tað í tíðar-ætlanini verður mettt, at byggitíðin er mettt til 2,5 ár frá tí degi, at farið verður undir projekteringina. Somuleiðis verður í hesum skrivi boðað frá, at kommunan hevur tikið hædd fyri sínum fíggjarparti av hesari íløgu við at seta neyðugu upphæddirnar av í ætlanunum fyri tey komandi árin.

Samskifti við FMR um tann fíggjarliga partin og fundir um sama, herundir eykafundir í býráðnum um málið 10. november og 16. november 2009.

Temafund býráðsins 19. november 2009, har føstu nevndir býráðsins komu – í samráð við FMR – komu til eina endaliga loysn viðvíkjandi fígging av kommunupartinum av verkætlanini.

Skriv býráðsins til AMR, við avriti til FMR, dagf. 19. november 2009, har boðað verður frá endaligu loysn býráðsins á fíggingini av kommunupartinum av verkætlanini, sum er fingin til vega við fylgjandi avsetingum á komandi fíggjarætlanum kommununnar: \*2010: 3 mkr., \*2011: 8 mkr., \*2012: 10 mkr. og \*2013: 9 mkr., ið gevur ein samanlagdan kommunalan part, áljóðandi 30 mkr., sum er tann í løtuni metta upphæddin. Í skrivinum verður víðari boðað frá, at við hesum roknað býráðið við, at øll viðurskipti tilsøgnini viðvíkjandi eru fingin upp á pláss, og verður sæð fram til at fáa eina

endaliga vátan um tilsøgnina, sum landsstýris-kvinnan boðaði kommununi frá í skrivi sínum 13. oktober 2009.

**Býráðsins samtykt:** Samtykt við 11 atkvøðum fyri og 0 ímóti at taka undir við skrivi býráðsins til AMR – við avriti til FMR- dagfest 19. november 2009.

**99.**

**09/00027 Kommunal umskipanarnevnd.**

Vísandi til skriv frá KSF, dagf. 04.11.09 til Føroya løgmann og Innlendismálaráðið og viðgerð í Fíggjarnevnd býráðsins 14.10.2009, verður málið lagt fyri býráðið til umrøðu.

**Býráðsins samtykt:** Málið útsett til komandi fundarumfar.